



HEILSUMÁLARÁÐIÐ

10/12-20 MDIM
BZ

9. desember 2020

Mál: 20/00540

Viðgjørt: BL

Millum undirritaðu:

Heilsumálaráðið

og

Spf. Thetis

er í dag gjørdur hesin:

SAMSTARVSSÁTTMÁLI

í sambandi við corona-kanningar í Føroyum frá 1. januar til og við 31. mars 2021

Endamál

§ 1

Epidemikommisjónin hevur, sambært § 16, stk. 1 í epidemilógini, álagt øllum, sum koma til Føroya í tíðarskeiðnum frá og við 1. januar til og við 31. mars 2021, at lata seg kanna fyri COVID-19 av einum lækna ella einum, sum arbeiðir eftir delegatión frá lækna. Boðini verða fylgd soleiðis, at øll, sum koma til Føroya í tíðarskeiðnum verða kannað við innferð. Løgtingið játtar pening til endamálið.

Heilsumálaráðið og Spf. Thetis innganga í hesum sambandi í samstarv um, at Thetis skal gera hesar corona-kanningar í Føroyum. Hetta eftir delegatión frá Pál Weihe, yvirlækna, Deildin fyri arbeiðs- og almanniheilsu.

Partarnir meta, tað hava týðning at leggja fastar karmar kring samstarvið millum partarnar, soleiðis at kanningarnar verða gjørdar á besta og tryggasta hátt.

Endamálið við hesum sáttmála er at leggja karmarnar um samstarvið millum partarnar um at gera corona-kanningar í Føroyum í sambandi við, at øll ferðandi til Føroya skulu kannast fyri COVID-19 við innferð til Føroya við flogfari og skipi, herundir ferðamannaskipi ella fiskiskipi, í tíðarskeiðnum frá og við 1. januar 2021 til og við 31. mars 2021.

Uppgávur hjá Thetis § 2

Tað er Heilsuverk Føroya, Deildin fyri arbeiðs- og almannaheilsu, ið stendur fyri kanningunum. Pál Weihe, yvirlækni og leiðari fyri Deildini fyri arbeiðs- og Almannaheilsu, er ábyrgdarhavandi yvirlækni fyri kanningunum. Thetis og tey starvsfólk, ið gera potingar, arbeiða eftir delegatión frá Pál Weihe, jb. § 18 í autorisatiónslógini (anordning nr. 1472/2013) og bekendtgørelse 613/2014 om autoriserede sundhedspersoners benyttelse af medhjælp. Pál Weihe tryggjar sær, at tey starvsfólk, ið testa tey ferðandi, eru skikkaði til at útføra uppgávuna og hava fingið vegleiðing frá honum í at gera testinar.

Thetis skal í sambandi við hendan sáttmála gera fylgjandi uppgávur:

- Pota fólk og í tí sambandi seta potistøðir upp.
- Gera COVID-19 analysur av royndunum, sum verða tiknar
- Hava og reka kanningarstovu
- Hava fólk at gera kanningar og greiningar
- Levera kit til kanningar
- Veita fakfærleika í sambandi við samstarvið.

Sum høvuðsregla, skulu analysur av royndum gerast einkultvís. Í serligum støðum, t.d. um stórt trýst er á kapacitetinum, kunnu analysurnar bólkagreinaðar (poolast). Í hesum støðum fráboðar Thetis til Tummas í Garði, læknastjóra í Sjúkrahúsverkinum og Deildina fyri arbeiðs- og almannaheilsu, at royndirnar verða bólkagreinaðar. Thetis grundgevur fyri, hví tað er neyðugt at bólkagreina í serligu støðuni.

Kanningar verða framdar av fyrítøkuni Thetis. Thetis ger kanningar fyri heilsuverkið. Tað merkir, at tað er Heilsuverk Føroya, Deildin fyri arbeiðs- og almannaheilsu, sum sbrt. § 2, nr. 4 í persónsupplýsingarlógini er dátuábyrgdari, og tí sum dátuábyrgdari ásetir endamálið við viðgerðini. At Thetis fremur kanningarnar í verki merkir, at Thetis er dátuviðgeri, sbr. § 2, nr. 5 í persónsupplýsingarlógini, og tí viðger persónsupplýsingar vegna Deildina fyri arbeiðs- og almannaheilsu. Dátuviðgerðaravtala sbrt. § 31 í persónsupplýsingarlógini verður gjørd.

Kanningarskipanin verður gjørd soleiðis, at Thetis sum dátuviðgeri einans hevur pseudonymiseraðar persónsupplýsingar um hendi, og sostatt m.a. ikki kann knýta kanningarúrslit beinleiðis til ávíst ferðafólk.

Um øll ferðafólk, sum koma við sama flutningsfari verða testað negativ fyri corona, letur Thetis Deildini fyri arbeiðs- og almannaheilsu boð um hetta. Allar kanningar, sum eru gjørdar verða burturbeindar hjá Thetis. Deildin fyri arbeiðs- og almannaheilsu gevur flutningsfelagnum boð um, at øll vóru testað negativ.

Um eitt ella fleiri ferðafólk verða testað positiv fyri corona, letur Thetis allar kanningar til Deildina fyri arbeiðs- og almannaheilsu. Avrit av persónsupplýsingum ella kanningum verða ikki goymdar hjá Thetis. Pál Weihe, yvirlækni, letur beinanvegin upplýsingarnar telefoniskt og skriftligt til Landslæknan, sbrt. Bekendtgørelse nr. 189 af 10. Marts 2020 for Færøerne om lægers anmeldelse af COVID-19.

Verða eitt ella fleiri ferðafólk testað positiv, verða kanningarnar (og upplýsingarnar) sostatt ikki destrueraðar beinanvegin av Thetis, men verða kvalitetskannaðar o.a. á Deildini fyri arbeiðs- og almannaheilsu. Eisini er tað Deildin fyri arbeiðs- og almannaheilsu, sum gevur Landslæknanum boð um, at eitt ella fleiri ferðafólk eru testað positiv. Aftaná verða hesar kanningar destrueraðar.

Allar persónsupplýsingar, sum Deildin fyri arbeiðs- og almannaheilsu viðgerð, verða goymdar í tryggum skipanum á deildini.

Rættur til endurgjald fyri skaða í sambandi við kanning er regulerað í “anordning om ikrafttræden for Færøerne af lov om klage- og erstatningsadgang inden for sundhedsvæsenet”.

Thetis tryggjar sær góðkenning frá Dátueftirlitinum til hesa verkætlan sambært løgtingslóg um viðgerð av persónsupplýsingum.

Uppgávur hjá Heilsumálaráðnum

§ 3

Heilsumálaráðið skal í sambandi við hendan sáttmála gera fylgjandi uppgávu:

- Frá og við 1. januar til og við 31. mars 2021 innistanda fyri gjaldi til Thetis fyri tær corona-kanningar, sum eru fevndar av hesum sáttmála.

Avgerðir og dispositiónsrættur úteftir

§ 4

Hvør okkara kann taka allar neyðugar og vanligar avgerðir í sambandi við raksturin av felags virkseminum sambært hesum sáttmála.

Broytingar av hesum sáttmála krevja semju millum partarnar.

Tilfar frá kanningum v.m.

§ 5

Thetis ger kanningarnar og veitir úrslit av kanningunum seinast kl. 12:00 dagin eftir, at kanningar eru gjørðar.

Thetis kannar bert fyri Covid-19. Tá kanningarnar eru lidnar og úrslitið fyriliggur, verður tilfarið hjá Thetis burturbeint.

Starvsfólk hjá Thetis hava tagnarskyldu um allar upplýsingar, sum felagið og starvsfólk felagsins fáa í sambandi við kanningarnar sambært hesum sáttmála.

Fakturering

§ 6

Thetis fakturerar kr. 312,00 uttan mvg fyri hvørja vanliga corona-roynd, sum verður gjørð.

Eina ferð um vikuna verður rokning send til Heilsumálaráðið.

HEILSUMÁLARÁÐIÐ

Uppsøgn og mishald § 7

Sáttmálin er galdandi frá og við 1. januar til og við 31. mars 2021. Um viðurskiftini viðvíkjandi coronastøðuni í Føroyum broytast áðrenn 31. mars 2021, t.d. at minni smitta er í landinum og ikki er tørvur á fleiri kanningum, kann Heilsumálaráðið tó uppsiga sáttmálan við 14 daga varslí.

Um ein partur munandi misheldur skyldur sínar sambært sáttmálanum, kann hin parturin siga sáttmálan upp uttan uppsagnartíð.

Hevur ein partur við at mishalda sáttmálan elvt hinum figgjartap, ábyrgist viðkomandi samsvarandi vanligum reglum um endurgjald.

Verndarting § 8

Allar ósemjur um tulking av hesum sáttmála skulu avgerast eftir teimum reglum, sum til hvørja tíð eru galdandi í Føroyum og kunnu leggjast fyri Føroya rætt.

Tórshavn, tann 11/12 - 2020 Tórshavn, tann 18/12 - 2020

Heilsumálaráðið
Tudir Arge, aðalstjóri



Spf. Thetis
Marita Debess Magnussen, stjóri
Thetis Sp/F
Hoyvíksvegur 51
FO-100 Tórshavn
www.thetis.fo



Fyrivarni fyri gildiskomu av hesum sáttmála:

Partarnir eru samdir um, at hesin sáttmáli ikki kemur í gildi, fyrr enn góðkenning er fingin til vega frá Dátueftirlitinum, og Løgtingið hevur veitt peningaliga játtan til endamálið.